

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీవణ్ణరకోప శ్రీనారాయణయతీంద్రమహాదేశికైరనుగృహీతం

॥ శ్రీకృష్ణ మంగళాశాసనం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీకృష్ణ మంగళాశాసనం ॥

గీతోపనిషదాచార్యే మమ యామునదేశికే ।
యతీంద్రే చాగమాంతార్యే భక్తిర్భద్రాయ వర్ధతాం ॥ 1 ॥

సచ్చిష్యాద్యుపదేశ్యాయ దేహాత్మభ్రమఘాతినే ।
ఆదిష్టకర్మయోగాయ గీతాచార్యాయ మంగళం ॥ 2 ॥

ఉక్త సర్వాత్మసామ్యాయ జీవ యోగ విధాయినే ।
సాక్షిణే జ్ఞానిని శ్రేష్ఠక్రియావేద్యాయ మంగళం ॥ 3 ॥

సాంగభక్తి సమాదేష్టే నిస్సీమగుణ భూతయే ।
సుచక్షుర్దానదక్షాయ క్రమోపాస్యాయ మంగళం ॥ 4 ॥

గీతక్షేత్రజ్ఞతత్త్వాయ త్రిగుణద్రవ్యవాదినే ।
చేతనాచేతనేశాయ శాస్త్రవేద్యాయ మంగళం ॥ 5 ॥

త్రేధావిభక్త ధర్మాయ సారోపాయప్రదర్శినే ।
భక్తిప్రపత్తిలభ్యాయ గీతాచార్యాయ మంగళం ॥ 6 ॥

నారాయణేన మునినా కృతం గీతార్య మంగళం ।
ఆశాస్తేఽనుదినం సోఽపి భవేన్మంగళభాజనం ॥ 7 ॥

॥ ఇతి శ్రీకృష్ణ మంగళాశాసనం సంపూర్ణం ॥